

पुजन पुजन, करुया सद्गुरुचे

(चाल : साजन साजन पुकरे गलैयो मे...)

पुजन पुजन, करुया सद्गुरुचे
प्रेमे चरण धरुया, सदगुरुचे.....||४||

आदी अनादी अनंत आहे, रूप अविनाशी
सदगुरुच्या पदकमलावर सौख्याच्या राशी
निराकर साकर हाची सर्व निवासी
हृदयी रूप हे भरुया, सदगुरुचे||१|| पुजन पुजन

सदगुरुचे नाम केवळ, जीवाचा आधार
या पावन नामाने होई, पतितांचा उद्धार
त्रिभुवनी हा डंका गाजे, नामाचा अपार
नित्य नाम हे स्मरुया, सदगुरुचे||२|| पुजन पुजन

सदगुरुच्या वचनाद्वारे, ज्ञान पाझरे
अमृताचे एकनाथा कुंभ हे खरे
सदगुरु वचनाने अवघे जीवन तरे
आले वचन वरुया, सदगुरुचे||३|| पुजन पुजन